

Sri Datta Aparadha

Kshamapana Stotram

శ్రీ దత్త అపరాధ క్షమాపణ

స్తోత్రం

దత్తాత్రేయం త్వాం నమామి ప్రసీద

త్వం సర్వాత్మా సర్వకర్తా న వేద |

కోఽప్యంతం తే సర్వదేవాధిదేవ

జ్ఞాతాజ్ఞాతాన్మేఽపరాధాన్ క్షమస్వ || 1 ||

త్వదుద్భవత్వాత్త్వదధీనధీత్వా-

-త్వమేవ మే వంద్య ఉపాస్య ఆత్మన్ |

అథాపి మౌఢ్యాత్ స్మరణం న తే మే

కృతం క్షమస్వ ప్రియకృన్మహాత్మన్ || 2 ||

భోగాపవర్గప్రదమార్తబంధుం

కారుణ్యసింధుం పరిహాయ బంధుం |

హితాయ చాన్యం పరిమార్గయంతి

హా మాద్యశో నష్టద్యశో విమూఢాః || 3 ||

న మత్సమో యద్యపి పాపకర్తా

న త్వత్సమోఽథాపి హి పాపహర్తా |

న మత్సమోఽన్యో దయనీయ ఆర్య

న త్వత్సమః క్వాపి దయాలువర్యః || 4 ||

అనాథనాథోఽసి సుదీనబంధో

శ్రీశాఽనుకంపామృతపూర్ణసింధో |

త్వత్పాదభక్తిం తవ దాసదాస్యం

త్వదీయమంత్రార్థదృఢైకనిష్ఠాం || 5 ||

గురుస్మృతిం నిర్మలబుద్ధిమాధి-

-వ్యాధిక్షయం మే విజయం చ దేహి |

ఇష్టార్థసిద్ధిం వరలోకవశ్యం

ధనాన్నవృద్ధిం వరగోసమృద్ధిం || 6 ||

పుత్రాదిలబ్ధిం మ ఉదారతాం చ

దేహీశ మే చాస్త్వభయ హి సర్వతః |

బ్రహ్మగ్నిభూంయో నమ ఓషధీభ్యో

వాచే నమో వాక్పతయే చ విష్ణవే || 7 ||

శాంతాఽస్తు భూర్నః శివమంతరిక్షం

ద్యౌశ్చాఽభయం నోఽస్తు దిశః శివాశ్చ |

ఆపశ్చ విద్యుత్పరిపాంతు దేవాః

శం సర్వతో మేఽభయమస్తు శాంతిః || 8 ||

ఇతి శ్రీమద్వాసుదేవానందసరస్వతీ విరచితం శ్రీ

దత్తాపరాధ క్షమాపణ స్తోత్రం |